

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಅಕ್ಟೋಬರ್ 4, ಸಾದ್ಯಾ ಕಾಳಾಚೊ ಸತ್ತಾವಿಸಾವೊ ಆಯ್ತಾರ್

1. ಹ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಫೆತ್ಲೆಲ್ಯಾಂಕ್, ಸ್ವಯಂ ಸೇವಕ್ ಜಾವ್ನ್ ಕುಮಕ್ ಕೆಲೆಲ್ಯಾಂಕ್, ಲಿತುರ್ಜಿಂತ್ ವಾಂಟೊ ಫೆತ್ಲೆಲ್ಯಾಂಕ್ ತಶೆಂಚ್ ಗಾಯನ್ ಕೆಲ್ಲ್ಯಾ ಗಾಯನ್ ಪಂಗಡಾಕ್ ಆಮಿ ದೇವ್ ಬರೆಂ ಕರುಂ ಮ್ಹಣ್ತಾಂವ್.
2. ಅದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 25,028.00. ತುಮ್ಚ್ಯಾ ಉದಾರ್ ಮನಾಕ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.
3. ಯೆತೆತ್ಯಾ ಬುದ್ವಾರಾ ಅಕ್ಟೋಬರ್ 7 ತಾರಿಕೆರ್ ರುಜಾರ್ ಸಾಯ್ಬಿಣಿಚೆಂ ಫೆಸ್ತ್,
4. ಆಮ್ಚ್ಯಾ ಫಿರ್ಗಜ್ ಫೆಸ್ತಾಚೊ ಸಂಭ್ರಮ್ ಭೋವ್ ಅರ್ಥಾಭರಿತ್ ಜಾಲೊ. ಲಿತುರ್ಜಿಂತ್, ಗಾಯಾನಾಂತ್, ನಿತಳಾಯ್, ವಾಹನ್ ಪಾರ್ಕಿಂಗ್, ಆಂಗವ್ಣೊಚೊ ವಾತಿ ವಾಂಟುಕ್, ಕದೆಲಾಂ ಮಾಂಡುಂಕ್ ಕುಮಕ್ ಕೆಲ್ಲ್ಯಾ ಯುವಜಣಾಂಕ್ ಆನಿ ಹೆರ್ ರಿತಿನಿ ಕುಮಕ್ ಕೆಲ್ಲ್ಯಾ ತುಮ್ಕಾಂ ಸರ್ವಾಂಕ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾ ಆನಿ ದೆವಾಚೆಂ ಆಶೀರ್ವಾದಾಂ ಮಾಗ್ತಾಂ.

5. ಆಮ್ಚ್ಯಾ ಫಿರ್ಗಜೆಚಾ ಪಿಯುಸಿ ವಯ್ಲ್ಯಾ 30 ಭುರ್ಗ್ಯಾಂಕ್ ಶಿಕ್ಪಾ ಕುಮಕ್ ಸೊಲಾರ್ಶಿಪ್ ದಿಲಾಂ.

ಫಿರ್ಗಜೆಚಾ ಉಂಚ್ಲ್ಯಾ ಶಿಕ್ಪಾ ಫಂಡಾ ಥಾವ್ನ್ ರುಪಯ್	1,17,000.00
ಫಿರ್ಗಜೆಚಾ ಕೊಯೆರ್ ಫಂಡಾ ಥಾವ್ನ್ ರುಪಯ್	60,000.00
ಶ್ರೀಮತಿ ಜೆಸಿಂತಾ ವಲೇರಿಯನ್ ಪಿಂಟೊ ಫಾತಿಮಾ ವಾಡೊ ರುಪಯ್	50,000.00
ಆಯ್ತಾರಾಚಾ ಕಾಣಿಕೆಚಾ ಚಾರಾಂತ್ಲ್ಯಾ ಏಕ್ ವಾಂಟ್ಯಾ ಥಾವ್ನ್ ರುಪಯ್	<u>30,000.00</u>
ಒಟ್ಟುಕ್	<u>2,57,000.00</u>

ಕುಮಕ್ ದಿಲ್ಲ್ಯಾ ಫಿರ್ಗಜ್‌ಗಾರಾಂಕ್, ಕೊಯೆರ್ ಪಂಗಡಾಕ್, ಶ್ರೀಮತಿ ಜೆಸಿಂತಾ ಪಿಂಟೊಕ್ ಆನಿ ಹೆರ್ ದಾನಿಂಕ್ ಕಾಳ್ಜಾ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾ ಆನಿ ದೆವಾಚೆ ಆಶೀರ್ವಾದಾಂ ಮಾಗ್ತಾಂ.

6. ಧಾವಿ ಆನಿ ಪಿಯುಸಿಂತ್ 85% ವಯ್ಲ್ಯಾ ಅಂಕ್ ಜೊಡ್‌ಲ್ಲ್ಯಾಂಕ್ ಅಕ್ಟೋಬರ್ 11 ತಾರಿಕೆರ್ ಆಯ್ತಾರಾ ದುಸ್ರ್ಯಾ ಮಿಸಾ ಉಪ್ರಾಂತ್ ಫಿರ್ಗಜ್ ಪತ್ರಾ ತರ್ಫೆನ್ ಮಾನ್ ಕರ್ತೆಲ್ಯಾಂವ್. ಸರ್ವ್ ಭುರ್ಗ್ಯಾಂನಿ ತ್ಯಾ ಮಿಸಾಕ್ ಹಾಜರ್ ಜಾಂವ್ಕ್ ವಿನಂತಿ.

7. ಅಕ್ಟೋಬರ್ ಮಹಿನೊ ಮಿಸಾಂವಾಚೊ ವಿಶೇಷ್ ಮಹಿನೊ ಮ್ಹಣ್ ಪಾಪ್‌ಸಾಯ್ಬ್ ಫ್ರಾನ್ಸಿಸಾನ್ ಪರ್ಗಟ್ಲಾಂ. ಸೊಮ್ಯಾಚೆಂ ಮಿಸಾಂವ್ ಪರ್ಗಟ್ ಕರ್ತೆಲ್ಯಾಂ ಖಾತಿರ್ ಮಾಗೊಂಕ್ ಜಾಯ್ ಆನಿ ಮಿಸಾಂವ್ ವಾವ್ರಾಕ್ ಕುಮಕ್ ಕರುಂಕ್ ಜಾಯ್. ಅಕ್ಟೋಬರ್ 18 ತಾರಿಕ್ ಆಯ್ತಾರ್ ಮಿಸಾಂವಾಂಚೊ ಆಯ್ತಾರ್. ಮಿಸಾಂವಾ ಖಾತಿರ್ ವಸ್ತು ಹಾಡ್ನ್ ಏಲಂ ಕರ್ಚಿ ರಿವಾಜ್ ಹಾಂಗಾಸರ್ ಆಸಾ. ಗೆಲೆತ್ಯಾ ವರ್ಸಾಬರಿಚ್ ವಸ್ತು ರುಪಾರ್ ದಾನ್ ದೀಂವ್ಕ್ ಉಲೊ

ದಿತಾಂ. ತುಮಿ ದಾನ್ ದಿಲ್ಲೊ ವಸ್ತು ಅಕ್ಟೋಬರ್ 17 ತಾರಿಕ್ ಸನ್ನಾರಾ ಸಾಂಜೆಚಾ ಮಿಸಾ ಉಪ್ರಾಂತ್ ತಶೆಂಚ್ ಮಿಸಾಂವ್ ಆಯ್ತಾರಾಚಾ ದುಸ್ರ್ಯಾ ಮಿಸಾ ಉಪ್ರಾಂತ್ ತ್ಯೊ ಆಮಿ ಏಲಂ ಕರೆಲ್ಯಾಂವ್. ತುಮ್ಚೊ ಸಹಕಾರ್ ಆಶೆತಾಂವ್.

8. ಅಕ್ಟೋಬರ್ ಮಹಿನೊ ರೊಜಾರ್ ಸಾಯ್ಬಿಣಿಕ್ ಸಮರ್ಪಿಲ್ಲೊ ತೆರ್ಸಾಚೊ ಮಹಿನೊ. ಅಮ್ಚ್ಯಾ ಹರೈಕಾ ಕುಟ್ಮಾನಿಂ ದಿಸ್ಪಡ್ತಿಂ ತೆರ್ಸಾ ಮ್ಹಣೊನ್ ಮರ್ಯೆಚಿ ಸಸಾಯ್ ಮಾಗ್ಯಾಂ. ಹರೈಕಾ ದಿಸಾ ಸಕಾಳಿಂ ತಶೆಂಚ್ ಸಾಂಜೆರ್ ದಿಸ್ಪಡ್ತಿಂ ಮಿಸಾ ಪಯ್ಲೆಂ ತೆರ್ಸಾ ಆಸಾ. ದೆಕುನ್ ತೆರ್ಸಾಕ್ ತಶೆಂಚ್ ಮಿಸಾಕ್ ಯೇಂವ್ಕ್ ಉಡಾಸ್ ದವಚೆಂ. ಆಯ್ತಾರಾಚಾ ಮಿಸಾಕ್ ತರ್ನಾಟಿಂ ತಶೆಂಚ್ ಭುರ್ಗಿಂ ಯೇನಾಂತ್. ಮುಖಮಳಾಕ್ ಮಾಸ್ಕ್ ಗಾಲ್ನ್ ಸಾಮಾಜಿಕ್ ಅಂತರ್ ಪಾಳ್ಕಾರ್ ಕೊರೊನಾ ಪಿಡಾ ಖಂಡಿತ್ ಯೇನಾ. ದೆಕುನ್ ಆಯ್ತಾರಾ ಮಿಸಾಕ್ ಯೆಂವ್ಚೆಂ ಚುಕಯ್ನಾಕಾತ್.
9. ಸಬಾರ್ ಮಹಿನ್ಯಾಕ್ ಜಾಯ್ ತಿಲ್ಲೆ ಹೊಸ್ತ್ ಪಾಡಿಕ್ಲಾಂ ಅವ್ಚೆಲಾಗಿಂ ಆಸಾತ್. ದೆಕುನ್ ಪರ್ತುನ್ ಸಾಂಗ್ತಾ ಪರ್ಯಾಂತ್ ಆಯ್ತಾರಾ ಮಿಸಾ ವೆಳಾರ್ ಹೊಸ್ತು ಆನಿ ಪಾಡಿಕ್ಲಾಂ ಕಾಣಿಕ್ ಜಾವ್ನ್ ಹಾಡಿನಾಕಾತ್ ಮ್ಹಣ್ ವಿನಂತಿ.
10. ಅಮ್ಚ್ಯಾ ಇಗರ್ಜೆ ಮೈದಾನಾರ್ ಭುರ್ಗ್ಯಾಂಕ್ ಖೆಲೊಂಕ್ ಆಧಾರ್ ಜಾಂವ್ಚ್ಯಾಕ್ ಶ್ರೀ ರೊನಾಲ್ಡ್ ವೇಗಸ್ ಸಾಂ ಗಾಬ್ರಿಯೆಲ್ ವಾಡೊ ಪಯ್ಲೊ ಹಾಣೆಂ ಫುಟ್‌ಬಾಲ್ ಖೆಲೊಂಕ್ (ಫೂಟ್‌ಬಾಲ್ ಪೋಸ್ಟ್ ಪ್ರೋಲ್ಸ್) ಲೊಂಕ್ಡಾ ಖಾಂಬೆ ದಿಲ್ಯಾತ್. ತಾಚ್ಯಾ ಬೊರ್ಯಾ ಮನಾಕ್ ದೇವ್ ಬರೆಂ ಕರುಂ ಮ್ಹಣ್ತಾಂ.
11. ಗೆಲೆತ್ಯಾ ಹಫ್ತಾಂತ್ ಸಾಂ ಗಾಬ್ರಿಯೆಲ್ ಪಯ್ಲೊ ವಾಡ್ಯಾಚೊ ವಲೇರಿಯನ್ ಡೊಲ್ಫಿ ವಾಸ್ ದೆವಾಧಿನ್ ಜಾಲಾ. ತಾಚ್ಯಾ ಅತ್ಮ್ಯಾಕ್ ಶಾಂತಿ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂವ್.